
ඉන්දියානු මහ කොමසාරිස් කාර්යාලය 

කොළඹ 

 

පුවත්පත් නිවේදනය 

 

ඉන්දීය නාවික හමුදාවේ උදේගිරි නෞකාව 2026 සැප්තැම්බර් 8-11 දක්වා 
කොළඹ සංචාරයක නිරත වේ 

 

ඉන්දියාවේ නිපදවන ලද යුධ නෞකාවක් වන ඉන්දීය නාවික හමුදාවේ INS 

උදේගිරි නෞකාව තුන් දින සංචාරයක් සඳහා 2026 සැප්තැම්බර් 08 වන දින කොළඹ 

වරායට පැමිණියේය. මෙම සංචාරය ඉන්දීය ආරක්ෂක අමාත්‍ය ගරු ශ්‍රී රාජ්නාත ් සිං 

මැතිතුමාගේ ශ්‍රී ලංකා සංචාරය හා සමගාමීව සිදු වීම විශේෂත්වයකි.  

2.​ ජංගම පුහුණු කණ්ඩායමක් හරහා තාක්ෂණික පුහුණු සහ අත්දැකීම් බෙදා හදා ගැනීම 

තුළින් ශ්‍රී ලංකා නාවික හමුදාව සමඟ ද්විපාර්ශ්වික සහයෝගීතාවය ඉහළ නංවා ගැනීම 

සංචාරයේ අරමුණ වේ. නෞකාව ශ්‍රී ලංකා නාවික හමුදාව සහ ශ්‍රී ලංකා ගුවන් 

හමුදාව සඳහා අත්‍යවශ්‍ය යන්ත්‍රෝපකරණ/උපකරණ ද රැගෙනවිත් ඇත.  

3.​ සංචාරය අතරතුරදී නෞකාවේ අණදෙන නිලධාරී විකාස් සූද් මහතා ශ්‍රී ලංකා  
නාවික හමුදාවේ බටහිර විධානය භාර ආඥාපති රියර් අද්මිරාල් ජී. එච්. එස්. ඊ. ද සිල්වා 
මහතා හමු වනු ඇත. ඉන්දීය විදේශ අමාත්‍ය ගරු ශ්‍රී රාජ්නාත් සිං මැතිතුමාගේ 
සංචාරයේ කොටසක් ලෙස ශ්‍රී ලාංකේය සම්භාවනීය අමුත්තන් සඳහා නෞකාවේ 

ප්‍රිය සම්භාෂණයක් ද සංවිධානය කර ඇත. එසේම, නෞකාවේ කාර්ය මණ්ඩලය ශ්‍රී 

ලංකා නාවික හමුදාව සමඟ වෘත්තීය සහ ක්‍රීඩා අන්තර් ක්‍රියාකාරකම් රැසක ද නියැළෙනු 

ඇති අතර ‘ක්ලීන් ශ්‍රී ලංකා’ වැඩසටහන සඳහා සහයෝගය ලබා දෙමින් ශ්‍රී ලංකා නාවික 

හමුදාව සමඟ කොළඹ දී වෙරළ පිරිසිදු කිරීමේ වැඩසටහනකට ද සම්බන්ධ වනු ඇත.  

4.​ INS උදේගිරි නෞකාව ඉන්දීය නාවික හමුදාවේ ගුවන්යානා ප්‍රවාහක 

නෞකාවක් වන INS වික්‍රාන්ත් නෞකාව සමඟින් ශ්‍රී ලංකා නාවික හමුදාවේ 
ජාත්‍යන්තර නෞකා දැක්ම 2025 සඳහා සහභාගී වීම සඳහා 2025 නොවැම්බර් මස ද 

ශ්‍රී ලංකාවට පැමිණියේය. මෙම නෞකාව දිට්වා සුළි කුණාටුව අතරතුර හදිසි 

සහනාධාර සපයමින් මානුෂීය සහය සහ ආපදා සහන මෙහෙයුම් සඳහා ද සහභාගී වූ අතර 

එතුළින් සමීපතම සමුද්‍රීය අසල්වැසියා වන ශ්‍රී ලංකාවේ පළමු ප්‍රතිචාරකයා ලෙස 

ඉන්දියාවේ භූමිකාව සහ දෙරට අතර මිත්‍රත්වයේ බැඳීම් තවදුරටත් ශක්තිමත් කරන ලදී.  



5.​ ඉන්දීය නාවික හමුදාවේ නෞකාවන් ශ්‍රී ලංකාවේ සිදු කරන සංචාර තුළින් 
ඉන්දියාවේ මහාසාගර් (MAHASAGAR) යන දැක්ම සහ අසල්වැසියා ප්‍රථමයෙන් යන 

ප්‍රතිපත්තිය උදෙසා ඉන්දියාවේ අචල කැපවීම අවධාරණය කරයි.  

 

*** 

 

කොළඹ  

2026 සැප්තැම්බර් 08  


